



06.04.2024

தலைப்புச் செய்திகள்

1. நாடுமுழுவதும் முதல்கட்ட தேர்தல் நடைபெறும் 102 மக்களவை தொகுதிகளில் அரசியல் கட்சி தலைவர்கள் தீவிர பிரச்சாரத்தில் ஈடுபட்டுள்ளனர்.
2. தமிழ்நாட்டில் முதியவர்கள், மாற்றுத் திறனாளிகளிடம் தபால் வாக்குகள் சேகரிக்கும் பணிகள் முழுவீச்சில் நடைபெறுகின்றன.
3. வாக்குச்சாவடி அலுவலர்களுக்கு இரண்டாம் கட்ட பயிற்சிகள் நாளை நடைபெறும் என்று தேர்தல் ஆணையம் அறிவித்துள்ளது.
4. சட்டீஸ்கடில் 3 மாவோயிஸ்ட் தீவிரவாதிகள் பாதுகாப்பு படையினரால் கொல்லப்பட்டுள்ளனர்
5. இந்திய - ஆஸ்திரேலிய அணிகளுக்கு இடையிலான 5 போட்டிகள் கொண்ட ஹாக்கி தொடர் பெர்த்தில் இன்று தொடங்குகிறது

இனி விரிவான செய்திகள்

□□□□□□□□

பிரச்சாரம்

தமிழகம் உட்பட நாடுமுழுவதும் 102 மக்களவை தொகுதிகளுக்கு நடைபெறும் முதல்கட்ட தேர்தலுக்கான பிரச்சாரம் முடிவடைய 11 நாட்களே எஞ்சியுள்ள நிலையில் அரசியல் கட்சித்தலைவர்கள் தீவிர வாக்கு சேகரிப்பில் ஈடுபட்டுள்ளனர்.

பிஜேபி மூத்த தலைவரும் பிரதமருமான திரு.நரேந்திர மோடி உத்தரபிரதேச மாநிலம் சஹாரன்பூர் தேர்தல் பிரச்சாரக் கூட்டத்தில் பேசுகையில் வளர்ந்த இந்தியாவை இலக்காக கொண்டு இந்த தேர்தல் நடைபெறுவதாக குறிப்பிட்டார்.

ராஜஸ்தான் மாநிலம் அஜ்மீரில் இன்று தேர்தல் பரப்புரையில் அவர் ஈடுபடுகிறார்

ஜெயப்பூரில் காங்கிரஸ் கட்சி சார்பில் நடைபெறும் பிரச்சார பொதுக்கூட்டத்தில் கட்சித்தலைவர் திரு. மல்லிகார்ஜுன கார்கே, மூத்த தலைவர்கள் திருமதி. சோனியா காந்தி, திரு. ராகுல் காந்தி உள்ளிட்டோர் பங்கேற்கின்றனர்.

மார்க்சிஸ்ட் கம்யூனிஸ்ட் கட்சி மூத்த தலைவர் திரு. பிரகாஷ்காரத் மதுரையில் கட்சியின் வேட்பாளர் திரு. வெங்கடேசனுக்கு ஆதரவு திரட்டுகிறார்.

திமுக தலைவரும் முதலமைச்சருமான திரு.மு.க.ஸ்டாலின் இட ஒதுக்கீட்டின் மூலம் வேலைவாய்ப்புகள் மற்றும் சமூகநீதியை நிலைநாட்ட திமுக கூட்டணிக்கு வாக்களிக்க கோரினார்.

சிதம்பரம், மயிலாடுதுறை பகுதிகளில் இன்று அவர் பிரச்சாரம் மேற்கொள்கிறார்.

ஈரோடில் பிரச்சாரம் மேற்கொண்ட அஇஅதிமுக பொதுச்செயலர் திரு. எடப்பாடி கே. பழனிச்சாமி, காங்கிரஸ் தலைமையிலான இந்தியா கூட்டணியில் ஒருமித்த கருத்து இல்லை என குறை கூறினார்

திருச்சியில் இன்று அவர் பிரச்சாரம் மேற்கொள்கிறார்.

தஞ்சையில் பிரச்சாரம் மேற்கொண்ட பி.ஜே.பி. தேசிய மகளிரணி தலைவர் திருமதி. வானதி ஸ்ரீனிவாசன், காவிரியில் உரிய நீரை பெற்றுத்தர திமுக தவறிவிட்டதாக குற்றம்சாட்டினார்.

தமிழ்நாடு காங்கிரஸ் கட்சி தலைவர் திரு. செல்வபெருந்தகை தூத்துக்குடி நெல்லை மாவட்டங்களிலும் இன்று தேர்தல் பரப்புரையில் ஈடுபடுகிறார்.

□□□□□□□□

தேர்தல் அறிக்கை

மதிமுக பொதுச்செயலாசர் திரு. வைகோ, கட்சியின் தேர்தல் அறிக்கையை இன்று திருச்சியில் வெளியிட்டார்.

சமூகநீதி தமிழ் ஆட்சி மொழி கல்வி, நதிநீர் உரிமைகள், சிறுபான்மையினர் தாழ்த்தப்பட்டோர் மற்றும் பழங்குடியினர் நலன் உள்ளிட்ட 74 அம்சங்கள் இந்த தேர்தல் அறிக்கையில் இடம்பெற்றுள்ளன.

இந்நிலையில் மார்க்சிஸ்ட் கம்யூனிஸ்ட் கட்சியின் தேர்தல் அறிக்கையும் இன்று மதுரையில் வெளியிடப்படுகிறது

□□□□□□□□

தபால் வாக்குகள்

தமிழ்நாட்டில் 85 வயதிற்கு மேற்பட்ட முதியவர்கள், மாற்றுத்திறனாளிகளிடம் வீடுவீடாக சென்று தபால் வாக்குகள் சேகரிக்கும் பணிகளை தேர்தல் ஆணையம் முனைப்புடன் மேற்கொண்டுள்ளது

சிவகங்கையில் தபால் வாக்குகள் பெறும் பணிகள் இன்று தொடங்கி உள்ளதாக எமது செய்தியாளர் தெரிவிக்கிறார்

.. வாய்ஸ் ..

இதேபோல் நெல்லை மாவட்டத்தில் 85 வயதிற்கு மேற்பட்ட 23 ஆயிரத்து 895 பேருக்கு தபால் வாக்கு செலுத்துவதற்கான விண்ணப்பங்கள் வழங்கப்பட்ட நிலையில் வீடுவீடாக சென்று அவற்றை பெறும் பணிகள் முடுக்கி விடப்பட்டுள்ளன

திருச்சியில் மாற்றுத்திறனாளிகளின் தன்மைகளுக்கு ஏற்ப தபால் வாக்குகள் பெறப்படுவதாக மாவட்ட தேர்தல் நடத்தும் உதவி அலுவலர் திரு. ரமேஷ் தெரிவித்துள்ளார்.

.. வாய்ஸ் ..

□□□□□□□□

தேர்தல் மாவட்டங்கள்

நாமக்கல் ராசிபுரம் சட்டமன்ற தொகுதிக்கு உட்பட்ட திம்ம நாயக்கன் பட்டியில் அமைக்கப் பட்டுள்ள வாகன சோதனைச் சாவடியில் மாவட்ட தேர்தல் அலுவலர் டாக்டர் உமா இன்று ஆய்வு மேற்கொண்டார்.

கிருஷ்ணகிரி மாவட்டம் ஓசூர் அருகே உரிய ஆவணங்கள் இன்றி கொண்டுவரப்பட்ட 15 கோடி ரூபாய் மதிப்பிலான தங்க நகைகளை தேர்தல் பறக்கும் படையினர் பறிமுதல் செய்தனர்.

நாகை மாவட்டம் கீழ்வேளூரில் தமிழ்நாடு வேளாண் பல்கலைக்கழக கல்லூரி மாணாக்கர் வாக்களிப்பதன் அவசியம் குறித்த விழிப்புணர்வை ஏற்படுத்தினர்

திருவள்ளூரில் பள்ளி கல்லூரி மாணாக்கர் பங்கேற்ற தேர்தல் விழிப்புணர்வு மாரத்தான் போட்டி நடைபெற்றது.

தூத்துக்குடி மக்களவை தொகுதியில் தேர்தல் பணியில் ஈடுபடும் 8 ஆயிரத்து 26 அலுவலர்களுக்கான 2-ம் கட்ட பயிற்சி நாளை நடைபெற உள்ளதாக ஆட்சித்தலைவர் திரு. ஜி.லட்சுமிபதி தெரிவித்துள்ளார்

□□□□□□□□

100 சதவீத வாக்களிப்பு

தென்காசியில் 100 சதவீத வாக்களிப்பின் அவசியத்தை வலியுறுத்தும் வகையில் விவசாயிகள் பங்கேற்ற விழிப்புணர்வு பேரணியை மாவட்ட ஆட்சித்தலைவர் திரு. கமல்கிஷோர் தொடங்கி வைத்தார்.

இதுகுறித்து எமது செய்தியாளர்

.. வாய்ஸ் ..

ஈரோடில் மாநகராட்சி ஆணையர் திரு. சிவகிருஷ்ண மூர்த்தி தலைமையில் நடைபெற்ற வாக்காளர் விழிப்புணர்வு நடை பயணத்தில் 100 சதவிகித வாக்களிப்பின் அவசியம் குறித்து வலியுறுத்தப்பட்டது.

மதுரையில் மாவட்ட தேர்தல் அலுவலர் திருமதி சங்கீதா தலைமையில் வருவாய் காவல்துறையினர், செஞ்சிலுவை சங்கத்தினர், செவிலியர், கல்லூரி மாணவிகள் ஒத்தக்கடை யானைமலையில் மலையேறி தேர்தல் விழிப்புணர்வை ஏற்படுத்தினர்

□□□□□□□□

2-ம் கட்ட பயிற்சிகள்

தமிழ்நாடு முழுவதும் வாக்குச்சாவடி அலுவலர்களுக்கு 2-ம் கட்ட பயிற்சிகள் நாளை நடைபெற உள்ளது.

வாக்குச்சாவடிகளில் 3 லட்சம் அரசு ஊழியர்கள் மற்றும் ஆசிரியர்கள் ஈடுபட உள்ள நிலையில் அவர்களுக்கான முதல்கட்ட பயிற்சி வகுப்புகளின் போது தபால் வாக்குகள் குறித்த விவரங்கள் அவர்களுக்கு எடுத்துரைக்கப்பட்டது

நாளைய பயிற்சியின் போது தபால் வாக்குச்சீட்டுகள் இவ்வூழியர்களுக்கு வழங்கப்பட்டு 3-வது கட்ட பயிற்சியின் போது இவர்கள் அனைவரும் தத்தம் வாக்குகளை பதிவுசெய்யும் வகையில் பயிற்சி நடைபெறும் இடங்களில் வாக்குப்பெட்டிகள் வைக்கப்பட உள்ளன.

□□□□□□□□

முதல் முறை வாக்காளர்கள்

திருச்சி மாவட்டத்தை சேர்ந்த 18 வயது பூர்த்தியடைந்த முதல் முறை வாக்காளர்கள் வரும் மக்களவை தேர்தலில் வாக்களிக்க ஆர்வமுடன் உள்ளதாக தெரிவிக்கின்றனர்.

.. வாய்ஸ் ..

□□□□□□□□

தீவிரவாதிகள்

சட்டீஸ்கட் மாநிலம் பீஜப்பூர் மாவட்டத்தில் உள்ள வனப்பகுதிகளில் பாதுகாப்பு படையினர் மற்றும் மாவோயிஸ்ட் தீவிரவாதிகளுக்கு இடையே நடைபெற்ற மோதலில் 3 தீவிரவாதிகள் கொல்லப்பட்டனர்.

தீவிரவாதிகளின் உடல்கள் மீட்கப்பட்டு அவர்களிடமிருந்து நவீன ரக ஆயுதங்கள் பறிமுதல் செய்யப்பட்டுள்ளன.

சட்டீஸ்கட், தெலங்கானா மாநில எல்லை பகுதிகளில் அமைந்துள்ள இந்த வனப்பகுதிகளில் பாதுகாப்பு படையினர் தற்போது தீவிர தேடுதல் பணிகளை மேற்கொண்டுள்ளனர்.

□□□□□□□□

மறைவு

விழுப்பும் மாவட்டம் விக்ரவாண்டி திமுக சட்டமன்ற உறுப்பினர் புகழேந்தி உடல்நலக்குறைவு காரணமாக இன்று காலமானார்

அவருக்கு வயது 71

அவரது மறைவிற்கு முதலமைச்சர் திரு. மு.க. ஸ்டாலின் இரங்கல் தெரிவித்துள்ளார்

□□□□□□□□

சிறுத்தை, கரடி

மயிலாடுதுறை மாவட்டம் ஆரோக்கியநாதபுரம், செம்மங்குளம் பகுதியில் நடமாடும் சிறுத்தையை பிடிக்கும் பணிகள் 4-வது நாளாக முழுவீச்சில் நடைபெற்று வருவதாக மாவட்ட ஆட்சித் தலைவர் திரு. மகாபாரதி தெரிவித்துள்ளார்.

13 குழுக்கள் மூலம் சிறுத்தையின் நடமாட்டம் கண்காணிக்கப்படுவதாக தெரிவித்த அவர், மாவட்ட நிர்வாகத்தின் முயற்சிகளுக்கு பொதுமக்கள் ஒத்துழைக்க வேண்டுமென கேட்டுக்கொண்டார்

இந்நிலையில் உதகை அருகே எல்லநள்ளி கேரகண்டி கிராமத்தில் குடியிருப்பு பகுதிகளில் சிறுத்தை மற்றும் கரடி நடமாட்டம் காணப்படுவதால்

பொதுமக்கள் எச்சரிக்கையுடன் இருக்குமாறு மாவட்ட நிர்வாகம் அறிவுறுத்தி உள்ளது.

வனப்பகுதிகளில் வறட்சி நிலவுவதால் உணவு தேடி குடியிருப்பு பகுதிகளில் வன விலங்குகள் வரத்தொடங்கி உள்ள நிலையில், வனத்துறை உரிய நடவடிக்கைகளை மேற்கொள்ள வேண்டுமென கிராம மக்கள் நடவடிக்கை மேற்கொண்டுள்ளன.

□□□□□□□□

கோவில்

மயிலாடுதுறை திருக்கடையூர் ஸ்ரீ அமிர்தகடேஸ்வரர் திருக்கோவிலில் சித்திரை திருவிழா கொடியேற்றத்துடன் இன்று தொடங்கியது

விழாவின் முக்கிய நிகழ்ச்சியான அபிராமி உடனுறை அமிர்தகடேஸ்வரர் திருக்கல்யாண உற்சவம் வரும் 19-ம் தேதி நடைபெறுகிறது.

□□□□□□□□

ஹாக்கி

இந்திய - ஆஸ்திரேலிய அணிகளுக்கு இடையிலான 5 போட்டிகள் கொண்ட ஹாக்கி தொடர் பெர்த்தில் இன்று தொடங்குகிறது

முதல் ஆட்டம் பிற்பகல் 2 மணிக்கு நடைபெறுகிறது.

பாரீஸ் ஒலிம்பிக் ஆட்டத்தில் பங்கேற்பதற்கான போட்டிகளில் இரு அணிகளும் ஒரே பிரிவில் இடம் பெற்றுள்ளதால் இந்த தொடர் நடைபெறுகிறது

□□□□□□□□

கிரிக்கெட்

ஐ.பி.எல் 20-20 கிரிக்கெட் போட்டியில் ஜெய்ப்பூரில் இன்றிரவு ஏழரை மணிக்கு ராஜஸ்தான் ராயல்ஸ் - ராயல் சேலஞ்சர்ஸ் பெங்களூருவை எதிர்கொள்கிறது

□□□□□□□□

டென்னிஸ்

மோனாக்கோவில் நடைபெறும் ஏ.டி.பி. டென்னிஸ் ஆடவர் ஒற்றையர் அரையிறுதி ஆட்டத்தில் இன்று இந்தியாவின் சுமித்நாகல் - இத்தாலியின் குடயஎழை ஊழடிழட்டை -யை எதிர்கொள்கிறார்.

□□□□□□□□

பேட்மிட்டன்

கஜகஸ்தானில் நடைபெறும் சர்வதேச பேட்மிட்டன் மகளிர் ஒற்றையர் இறுதி ஆட்டத்திற்கு இந்தியாவின் அனுபமா உபாத்யாய் இராணி முன்னேறி உள்ளனர்.

ஆடவர் ஒற்றையர் இறுதி ஆட்டத்தில் இந்தியாவின் தருண் மன்னேபள்ளி - மலேயாவின் சூங் ஜு வை எதிர்கொள்கிறார்.

கலப்பு இரட்டையர் போட்டியில் சஞ்சய் ஸ்ரீவத்ஸா, மணீஷா இணை - மலேஷியாவின் வாங்டெய்ன், லின் ச்யூ இணையை இன்று எதிர்கொள்கிறது

□□□□□□□□

இத்துடன் இந்த செய்தியறிக்கை முடிவடைந்தது.